



IL-KUMMISSJONI
EWROPEA

Brussell, 30.10.2019
COM(2019) 552 final

**KOMUNIKAZZJONI TAL-KUMMISSJONI LILL-PARLAMENT EWROPEW, IL-
KUNSILL EWROPEW U L-KUNSILL**

L-Ghoxxrin Rapport tal-Progress lejn Unjoni tas-Sigurtà effettiva u ġenwina

I. DAHLA

Dan huwa l-ghoxrin rapport dwar il-progress ulterjuri li sar lejn il-bini ta' Unjoni tas-Sigurtà effettiva u ġenwina u li jkopri l-iżviluppi taht żewġ pilastru ewlenin: l-indirizzar tat-terroriżmu u tal-kriminalità organizzata u l-mezzi li jappoġġawhom; u t-tishih tad-difiżi tagħna u l-bini ta' reżiljenza kontra dan it-theddid.

Is-sigurtà kienet fost l-ogħla prijoritajiet tal-Kummissjoni Juncker sa mill-bidu nett. Filwaqt li tibni fuq l-Aġenda Ewropea dwar is-Sigurtà ta' April 2015¹ u l-Komunikazzjoni ta' April 2016 li wittew it-triq lejn Unjoni tas-Sigurtà effettiva u ġenwina², l-UE wieġbet b'approċċ ikkoordinat għal sensiela ta' attacchi terroristiċi u sfidi oħra għas-sigurtà li dejjem qed jiżdiedu, u għamlet progress sinifikanti fit-titjib tas-sigurtà kollettiva tagħna³. Sar dejjem aktar ċar li l-isfidi tas-sigurtà tal-lum — jekk ikunx it-terroriżmu, il-kriminalità organizzata, l-attakki ċibernetiċi, id-diżinformazzjoni jew theddidiet ċibernetiċi oħra — huma theddidiet komuni. Huwa biss billi naħdmu flimkien li nistgħu niksbu l-livell ta' sigurtà kollettiva li għustament iċ-ċittadini tagħna jitolbu u jistennew. Dan il-fehim kondiviz kien il-bażi għall-progress li sar lejn Unjoni tas-Sigurtà effettiva u ġenwina. Xprunat mill-htigijiet tal-awtoritajiet nazzjonali li jaħdmu biex iżommu liċ-ċittadini sikuri, l-appoġġ fil-livell tal-UE ffoka fuq miżuri leġislattivi u operazzjonali fejn azzjoni kongunta jista' jkollha impatt fuq is-sigurtà tal-Istati Membri. Din il-ħidma twettqet b'koordinazzjoni mill-qrib mal-Parlament Ewropew u l-Kunsill, u bi trasparenza shiha lejn il-pubbliku iġenerali. Ir-rispett shih tad-drittijiet fundamentali kien fil-qalba ta' din il-ħidma, peress li s-sigurtà tal-Unjoni tista' tiġi żgurata biss meta iċ-ċittadini jkollhom fiduċja li d-drittijiet fundamentali tagħhom jiġu rispettati bis-shih.

L-UE hadmet biex **tiġġieled it-terroriżmu** billi tagħlaq l-ispazju li fih joperaw it-terroristi, b'regoli ġodda li jagħmluha aktar diffiċli għalihom biex jaċċessaw splussivi, armi tan-nar u finanzjament, u li jirrestringu l-movimenti tagħhom. L-UE intensifikat **l-iskambju ta' informazzjoni** biex tipprovdi lil dawk l-aktar esposti, lill-uffiċjali tal-pulizija u lill-gwardji tal-fruntiera, b'aċċess effiċjenti għal *data* preċiża u kompleta, bl-aħjar użu minn informazzjoni eżistenti u billi jingħalqu l-lakuni u punti mhux vizibbli. Il-protezzjoni b'saħħitha tal-fruntieri esterni hija prekundizzjoni għas-sigurtà fl-ispazju ta' moviment liberu mingħajr kontrolli fil-fruntieri interni. F'Marzu 2019, il-Parlament Ewropew u l-Kunsill laħqu ftehim dwar **Gwardja Ewropea tal-Fruntiera u tal-Kosta** msahha u mghammra b'mod shih u r-Regolament il-ġdid huwa mistenni li jidhol fis-seħh kmieni f'Diċembru 2019. L-UE pprovdiet pjattaforma u finanzjament għal dawk li jaħdmu f'komunitajiet lokali biex jiskambjaw l-aħjar prattiki dwar **il-ġlieda kontra r-radikalizzazzjoni u l-prevenzjoni tal-estremiżmu vjolenti**, kif ukoll biex tipproponi regoli ġodda biex b'mod effettiv jitneħħa l-kontenut terroristiku online. L-appoġġ tal-UE għen biex **il-bliet isiru aktar reżiljenti** kontra attacchi, bi pjanijiet ta' azzjoni li jappoġġaw il-protezzjoni ta' spazji pubbliċi u li jtejbju l-istat ta' thejjija kontra riskji ta' sigurtà kimiċi, bijoloġiċi, radjoloġiċi u nukleari. L-UE indirizzat iċ-**ċibersigurtà u t-theddid bl-użu tal-internet**, billi stabbiliet strategija ġdida tal-UE dwar iċ-**ċibersigurtà** u adottat leġislazzjoni rilevanti, u indirizzat id-**diżinformazzjoni** biex tipprotegi aħjar l-elezzjonijiet tagħna. Il-ħidma tkompli ssahha is-sigurtà **tal-infrastruttura diġitali kritika** tagħna, inkluża l-kooperazzjoni msahha dwar iċ-**ċibersigurtà tan-netwerks**

¹ COM(2015) 185 finali (28.4.2015).

² COM(2016) 230 finali (20.4.2016).

³ Għal rapporti ta' progress preċedenti lejn Unjoni tas-Sigurtà effettiva u ġenwina ara: https://ec.europa.eu/home-affairs/what-we-do/policies/european-agenda-security/legislative-documents_en.

5G fl-Ewropa kollha.

Għad fadal aktar xi jsir. L-attakk imxandar live kontra sinagoga u l-qtil ta' żewġ ċittadini f'Halle, fil-Ġermanja fid-9 ta' Ottubru 2019 kien tfakkira xokkanti tat-theddida kkawżata mill-estremiżmu vjolenti tal-lemin u l-anti-Semitiżmu. Enfasizza wkoll għal darb'ohra l-abbuż li jsir mill-internet għall-propaganda terroristika u għalhekk **il-htieġa għal regoli li japplikaw għall-UE kollha għat-thassir tal-kontenut terroristiku online**. Il-Kunsill Ġustizzja u Affarijiet Interni tas-7–8 ta' Ottubru 2019 ddiskuta l-estremiżmu vjolenti u t-terroriżmu tal-lemin, u enfasizza l-htieġa ta' aktar ħidma inkluż fejn tidhol il-ġlieda kontra t-tixrid ta' kontenut estremist illegali tal-lemin online u offline. Fl-istess hin, il-qtil ta' tliet uffiċjali tal-pulizija u membru tal-persunal ieħor fil-kwartieri ġenerali tal-pulizija ta' Pariġi fit-3 ta' Ottubru 2019 juri li t-theddida mit-terroriżmu ġihadista għadu reali, u li jeħtieġ li jitkomplew l-isforzi li għaddejjin biex l-Istati Membri jiġu appoġġati fl-indirizzar ta' din it-theddida. Il-ħarba tal-prigunieri membri ta' ISIS/Da'esh fil-kuntast ta' avvenimenti reċenti fit-Tramuntana tas-Sirja jista' jkollha impatt serju fuq is-sigurtà fl-Ewropa. Huwa importanti li l-Istati Membri jagħmlu użu sħiħ mis-sistemi ta' informazzjoni eżistenti biex jidentifikaw għallieda terroristi barranin meta jaqsmu l-fruntieri esterni. Għaddejjja wkoll ħidma dwar l-użu ta' informazzjoni mill-kamp tal-battalja għall-prosekuzzjoni ta' għallieda terroristi barranin.

Dan ir-rapport jippreżenta l-progress li sar dan l-aħħar fil-ħidma lejn Unjoni tas-Sigurtà effettiva u ġenwina, b'enfasi fuq l-oqsma fejn hija meħtieġa aktar azzjoni. Jipprovi aġġornament dwar l-implimentazzjoni ta' miżuri maqbula dwar **iċ-ċibersigurtà tan-netwerks 5G**, b'mod partikolari dwar ir-Rapport dwar il-**Valutazzjoni tar-Riskju tal-UE** ppubblikat fid-9 ta' Ottubru 2019, u dwar il-**ġlieda kontra d-dizinformazzjoni**.

Dan ir-rapport jiffoka b'mod partikolari fuq id-**dimensjoni esterna** tal-kooperazzjoni fl-Unjoni tas-Sigurtà, bl-iffirmar ta' **żewġ arrangamenti bilaterali kontra t-terroriżmu** mal-Albanija u r-Repubblika tal-Maċedonja ta' Fuq u l-progress li sar fil-kooperazzjoni ma' pajjiżi terzi shab dwar l-iskambju tad-**data tar-reġistru tal-ismijiet tal-passiġġieri**. Barra minn hekk, flimkien ma' dan ir-rapport, il-Kummissjoni adottat talba għal awtorizzazzjoni għat-tnedija ta' negozjati għal ftehim bejn l-UE u **New Zealand** dwar l-iskambju ta' **data** personali fil-ġlieda kontra l-kriminalità serja u t-terroriżmu.

II. IT-TWETTIQ TAL-PRIJORITAJIET LEĠISLATTIVI

1. Il-prevenzjoni tar-radikalizzazzjoni online u fil-komunitajiet

Il-**prevenzjoni tar-radikalizzazzjoni** tinfed ir-reazzjoni tal-Unjoni għat-theddid tat-terroriżmu. F'dak ir-rigward, l-internet kien l-aktar kamp ta' battalja sinifikanti għall-azzjoni tat-terroristi fis-seklu 21. L-isparzi fejn l-individwi radikalizzati jkunu jistgħu jikkomunikaw u jaqsmu l-kontenut jippermettu l-iżvilupp ta' netwerks globali dejjem jespandu ta' estremisti vjolenti kemm ġihadisti kif ukoll tal-lemin. Din hija r-raġuni għaliex il-Kummissjoni qed tkompli bl-approċċ doppju tagħha kontra r-radikalizzazzjoni online fejn ir-regoli proposti dwar it-tneħħija ta' kontenut terroristiku illegali online għandhom isahħu s-shubija volontarja ma' pjattaformi online.

Essenzjali għal dan hija l-**proposta leġislattiva biex jiġi evitat it-tixrid ta' kontenut terroristiku online**, b'regoli u salvagwardji ċari li jagħmluha obligatorja li l-pjattaformi tal-internet ineħħu kontenut terroristiku fi żmien siegħa minn meta tasal talba motivata mill-

awtoritajiet kompetenti, u li jieħdu miżuri proattivi proporzjonati mal-livell ta' espożizzjoni għal kontenut terroristiku⁴. Għadhom għaddejjin negozjati interistituzzjonali bejn il-Parlament Ewropew u l-Kunsill, u l-ewwel laqgħa ta' trilogu saret fit-17 ta' Ottubru 2019. Minhabba t-treddida pprezentata minn kontenut terroristiku online, il-Kummissjoni tappella lill-koleġislaturi biex jilhqu ftehim dwar il-leġislazzjoni proposta sa tmiem l-2019.

Il-leġislazzjoni proposta tikkomplimenta s-sħubija volontarja mal-industrija tal-internet u partijiet interessati oħra li qed tiffirma fil-**Forum tal-UE dwar l-Internet**. Sa mill-holqien tiegħu fl-2015, kien katalist biex il-kumpaniji tal-internet jaġixxu b'mod proattiv biex jidentifikaw u jneħħu kontenut terroristiku online, u witta t-triq għall-inizjattiva mmexxija mill-industrija ta' "bażi ta' data kondiviża ta' hashes"⁵ u l-holqien tal-Forum Globali tal-Internet għall-Ġlieda kontra t-Terroriżmu. L-Unità ta' Indikazzjoni ta' Kontenut fuq l-Internet, parti mill-aġenzija tal-infurzar tal-liġi tal-UE, il-Europol, kienet strumentali fit-tiżhij tal-kooperazzjoni ma' kumpaniji tal-internet u tikkontribwixxi għall-għanijiet ġenerali tal-Forum tal-UE dwar l-Internet. Fl-aħhar laqgħa Ministerjali tal-Forum tal-UE dwar l-Internet fis-7 ta' Ottubru 2019, l-Istati Membri tal-UE u r-rappreżentanti għolja tal-kumpaniji tal-internet impenjaw ruhhom biex jikkollaboraw taħt l-hekk imsejjah **Protokoll ta' Kriżi tal-UE**. Il-Protokoll ta' Kriżi tal-UE jidentifika l-limiti għal kooperazzjoni msahħa u jstabbilixxi modi ġodda biex titjeb ir-reazzjoni għal kriżi. Dan huwa parti mill-isforzi fil-livell internazzjonali biex tiġi implimentata s-"Sejha għal Azzjoni ta' Christchurch"⁶, li tfittex li tiżgura reazzjoni kkoordinata u rapida biex jitrażżan it-tixrid ta' kontenut terroristiku virali jew extremist vjolenti online.

Lil hinn minn dawn il-miżuri kontra r-radikalizzazzjoni online, il-Kummissjoni tkompli tappoġġa l-isforzi fil-livell nazzjonali u lokali għall-**prevenzjoni u l-ġlieda kontra r-radikalizzazzjoni fuq il-post**. Filwaqt li tibni fuq l-abbundanza ta' esperjenza u kompetenza miġbura fin-Netwerk ta' Sensibilizzazzjoni dwar ir-Radikalizzazzjoni, l-UE toffri appoġġ immirat għal atturi lokali inkluzi bliet⁷, u tipprovdi opportunitajiet għal skambju bejn prattikanti, riċerkaturi u dawk li jfasslu l-politika. Pereżempju, in-netwerk ħareġ gwida speċifika u organizza sessjonijiet ta' hidma biex jappoġġja lill-awtoritajiet kompetenti biex jittrattaw ma' tfal li ġew minn żoni ta' kunflitt⁸. Biex tiżgura l-kontinwità tal-attivitajiet imwettqa fin-Netwerk ta' Sensibilizzazzjoni dwar ir-Radikalizzazzjoni, il-Kummissjoni nediet il-proċedura għal kuntratt qafas ġdid għal valur stmat ta' EUR 61 miljun fuq perjodu ta' erba' snin, li jibda fl-2020⁹.

⁴ COM(2018) 640 finali (12.9.2018).

⁵ Ghodda stabbilita minn konsorzju ta' kumpaniji biex tiġi ffaċilitata l-kooperazzjoni sabiex jiġi evitat it-tixrid ta' kontenut terroristiku bejn il-pjattaformi.

⁶ F'risposta għall-attakki fi Christchurch, fi New Zealand fil-15 ta' Marzu 2019, il-President Franciż Emmanuel Macron u l-Prim Ministru tan-New Zealand Jacinda Ardern stiednu Mexxejja u pjattaformi online f'Pariġi fit-15 ta' Mejju 2019 biex iniedu s-"Sejha għal Azzjoni ta' Christchurch". Il-President Juncker appoġġa s-sejha u ħabbar l-iżvilupp ta' protokoll ta' kriżi tal-UE.

⁷ Għall-kooperazzjoni mal-bliet dwar is-sigurtà, ara wkoll it-taqsima V.2 dwar it-tnejn u l-protezzjoni u b'mod partikolari dwar il-protezzjoni ta' spazji pubblici.

⁸ https://ec.europa.eu/home-affairs/sites/homeaffairs/files/what-we-do/networks/radicalisation_awareness_network/ran-papers/docs/issue_paper_child_returnees_from_conflict_zones_112016_en.pdf

⁹ Il-kuntratt qafas jinqasam f'żewġ lottijiet: EUR 29,000,000 f'appoġġ għall-attivitajiet tan-Netwerk ta' Sensibilizzazzjoni dwar ir-Radikalizzazzjoni għall-erba' snin li ġejjin u EUR 32,000,000 biex jissahħu l-kapaċitajiet tal-Istati Membri, l-awtoritajiet nazzjonali, reġjonali u lokali, u pajjiżi terzi ta' prijorità biex

Sabiex tiġi miġġielda t-theddida pprezentata minn kontenut terroristiku online, il-Kummissjoni tappella lill-Parlament Ewropew u lill-Kunsill:

- **biex jikkonkludu n-negozjati dwar il-proposta leġislattiva biex jevitaw it-tixrid ta' kontenut terroristiku online qabel tmiem is-sena.**

2. *Sistemi ta' informazzjoni aktar b'saħħithom u aktar intelligenti għall-ġestjoni tas-sigurtà, tal-fruntieri u tal-migrazzjoni*

L-UE intensifikat l-iskambju ta' informazzjoni, biex l-indirizzar tal-frodi tal-identità jsir iktar faċli¹⁰, jissahħu l-verifiki fil-fruntiera¹¹, jiġu mmodernizzati l-bażijiet ta' *data* tal-infurzar tal-liġi fl-Ewropa¹², jingħalqu l-lakuni fl-informazzjoni¹³ u tiġi rrinfurzata l-agenzija tal-infurzar tal-liġi tal-UE, il-Europol¹⁴. Ċentrali għal dan hija **l-interoperabbiltà tas-sistemi ta' informazzjoni tal-UE**¹⁵, li tirriżulta fl-aħjar użu mill-informazzjoni eżistenti u jingħalqu l-lakuni. B'reazzjoni għall-ħtiġijiet ta' dawh li jaħdmu fuq quddiem nett, l-interoperabbiltà se twassal għal aċċess aktar rapidu u aktar sistematiku għall-informazzjoni għall-uffiċjali tal-infurzar tal-liġi, għall-gwardji tal-fruntieri u għall-uffiċjali tal-migrazzjoni, biex b'hekk tikkontribwixxi għat-titjib tas-sigurtà interna u l-ġestjoni tal-fruntieri.

Madankollu, l-interoperabbiltà u l-innovazzjoni kollha li tinvolvi se jagħmlu differenza biss għall-ġestjoni tas-sigurtà, tal-fruntieri u tal-migrazzjoni fuq il-post jekk kull Stat Membru jimplementa bis-sħiħ il-leġislazzjoni relatata. Dan huwa għala **l-implimentazzjoni** tal-interoperabbiltà hija prijorità ewlenija fl-Unjoni tas-Sigurtà, kemm fil-livell politiku kif ukoll

b'mod effettiv jindirizzaw ir-radikalizzazzjoni b'mod partikolari billi jiġu offruti opportunitajiet ta' networking, servizzi mmirati u mmexxija mill-ħtiġijiet, u riċerka u analiżi.

¹⁰ Ir-Regolament (UE) 2019/1157 (20.6.2019) dwar it-tishih tas-sigurtà tal-karti tal-identità taċ-ċittadini tal-Unjoni u tad-dokumenti ta' residenza maħruġa liċ-ċittadini tal-Unjoni u lill-membri tal-familja tagħhom li jeżerċitaw id-dritt tagħhom ta' moviment liberu.

¹¹ L-introduzzjoni ta' kontrolli sistematiċi mwettqa fil-fruntieri esterni fuq iċ-ċittadini kollha li jużaw is-Sistema ta' Informazzjoni ta' Schengen. L-Istati kollha ta' Schengen, kif ukoll ir-Rumanija, il-Bulgarija, il-Kroazja u Ċipru, japplikaw ir-regoli dwar kontrolli sistematiċi ma' bażijiet ta' *data* rilevanti fil-fruntieri esterni, kif introdotti f'April 2017. F'konformità ma' dawn ir-regoli, huma possibbli derogi temporanji fil-fruntieri tal-art jew tal-baħar iżda biss fir-rigward taċ-ċittadini tal-UE, fid-dawl tal-impatt sproporzjonat fuq il-fluss tat-traffiku. Bhalissa, derogi bħal dawn ġew innotifikati minn sitt Stati Membri/Pajjiżi Assoċjati ma' Schengen (il-Kroazja, il-Finlandja, l-Ungerija, il-Latvja, in-Norveġja u s-Slovenja). Fir-rigward tal-fruntieri tal-ajru, il-possibbiltà ta' deroga mir-regoli dwar kontrolli sistematiċi skadew f'April 2019.

¹² Is-Sistema Ewropea ta' Informazzjoni Schengen imsaħħa (ir-Regolament (UE) 2018/1860 (28.11.2018), ir-Regolament (UE) 2018/1861 (28.11.2018), ir-Regolament (UE) 2018/1862 (28.11.2018)) u s-Sistema Ewropea ta' Informazzjoni ta' Rekords Kriminali estiża għal ċittadini ta' pajjiżi terzi (ir-Regolament (UE) 2019/816 (17.4.2019)). It-tishih tas-Sistema ta' Informazzjoni ta' Schengen jinkludi obbligu ġenerali li jiddaħhlu allerti relatati mat-terroriżmu fis-sistema.

¹³ Is-Sistema ta' Dhul/Hruġ tal-UE (ir-Regolament (UE) 2017/2226 (30.11.2017)) u s-Sistema Ewropea ta' Informazzjoni u ta' Awtorizzazzjoni għall-Ivvjaġġar (ir-Regolament (UE) 2018/1240 (12.9.2018) u r-Regolament (UE) 2018/1241 (12.9.2018).

¹⁴ F'dawn l-aħħar snin, ir-rwol tal-Europol ġie msaħħa b'mod konsiderevoli kemm fl-ambitu kif ukoll fil-profondità. L-Agenzija ssahhet bl-adozzjoni tar-Regolament Europol fl-2016 (ir-Regolament (UE) 2016/794 (11.5.2016)). L-Istati Membri ziedu b'mod sinifikanti l-ammont ta' informazzjoni kondiviza mal-Europol u permezz tagħha. L-istabbiliment taċ-Ċentru Kontra t-Terroriżmu tal-Europol (ECTC) saħħaħ il-kapaċitajiet analitiċi tal-Europol f'kazijiet ta' terroriżmu. Il-baġit tal-Europol żdied b'mod konsistenti matul dawn l-aħħar snin, minn EUR 82 miljun fl-2014 għal EUR 138 miljun fl-2019. In-negozjati dwar il-baġit għall-2020 għadhom għaddejjin.

¹⁵ Ir-Regolament (UE) 2019/817 (20.5.2019) u r-Regolament (UE) 2019/818 (20.5.2019).

f'dak tekniku. Il-Kummissjoni u l-Aġenzija tal-UE għat-Tmexxija Operattiva tas-Sistemi tal-IT Fuq Skala Kbira fl-Ispazju tal-Libertà, is-Sigurtà u l-Ġustizzja (eu-LISA) jappoġġaw lill-Istati Membri b'għarfien espert u l-iskambju tal-aħjar prattiki, bl-użu ta' netwerk ta' koordinaturi nazzjonali u bl-iżvilupp ta' scorecard biex ikunu jistgħu jsiru arrangamenti effettivi ta' monitoraġġ u koordinazzjoni. Il-kooperazzjoni mill-qrib bejn l-aġenziji tal-UE, l-Istati Membri kollha u l-pajjiżi assoċjati ma' Schengen se tkun ta' importanza kbira sabiex jintlaħaq l-oġġettiv ambizzjuż li tinkiseb l-interoperabbiltà sħiħa tas-sistemi ta' informazzjoni tal-UE għall-ġestjoni tas-sigurtà, tal-fruntieri u tal-migrazzjoni sal-2020.

Sadanittant, il-Parlament Ewropew u l-Kunsill għadhom iridu **jlestu l-hidma leġislattiva** f'dan ir-rigward. Ftehim rapidu dwar il-proposti leġislattivi pendenti kollha huwa essenzjali biex tiġi żgurata l-implimentazzjoni sħiħa u f'waqtha tal-interoperabbiltà. L-ewwel nett, bhala parti mill-implimentazzjoni teknika tas-**Sistema Ewropea ta' Informazzjoni u ta' Awtorizzazzjoni għall-Ivvjaġġar**, hemm bżonn ta' emendi tekniċi għar-Regolamenti relatati¹⁶ biex is-sistema tiġi stabbilita b'mod sħiħ. Il-Kummissjoni tistieden lill-Parlament Ewropew biex iħaffef il-hidma tiegħu fuq dawn l-emendi tekniċi sabiex jinbdew in-negozjati interistituzzjonali malajr kemm jista' jkun. It-tieni, negozjati interistituzzjonali għadhom għaddejjin dwar il-proposta ta' Mejju 2018 biex tissaħħaħ u tiġi aġġornata s-**Sistema ta' Informazzjoni dwar il-Viża** eżistenti¹⁷. Filwaqt li tibni fuq l-ewwel laqgħa ta' trilogu li saret fit-22 ta' Ottubru 2019, il-Kummissjoni tappella liz-żewġ kolegislaturi biex jikkonkludu n-negozjati malajr kemm jista' jkun. It-tielet, għadu pendenti l-ftehim fuq il-proposta tal-Kummissjoni ta' Mejju 2016 biex jiġi estiż il-kamp ta' applikazzjoni tal-**Eurodac**¹⁸ billi jinżammu mhux biss il-marki tas-swaba' u d-*data* rilevanti tal-applikanti għall-asil u ta' persuni maqbuda b'rabta ma' qsim irregolari tal-fruntiera esterna, iżda wkoll dawk ta' ċittadini ta' pajjiżi terzi b'residenza illegali. It-tibdiliet proposti jestendu wkoll il-perjodu ta' hażna tal-marki tas-swaba' u d-*data* rilevanti ta' dawk li jidhlu fl-UE b'mod irregolari. Il-Kummissjoni tappella lill-kolegislaturi biex jipproċedu għall-adozzjoni tal-proposta.

Sabiex jissahħu s-sistemi ta' informazzjoni tal-UE għall-ġestjoni tas-sigurtà, tal-fruntieri u tal-migrazzjoni, il-Kummissjoni tappella lill-Parlament Ewropew u lill-Kunsill:

- biex javvanzaw il-hidma bil-ħsieb li jintlaħaq ftehim rapidu dwar l-emendi tekniċi proposti li huma meħtieġa biex tiġi stabbilita s-**Sistema Ewropea ta' Informazzjoni u ta' Awtorizzazzjoni għall-Ivvjaġġar**.
- biex isiru n-negozjati dwar il-proposta biex tissaħħaħ is-**Sistema ta' Informazzjoni dwar il-Viża** eżistenti u biex dawn jiġu konkluzi malajr.
- biex jadottaw il-proposta leġislattiva dwar il-**Eurodac** (*Prijorità ta' Dikjarazzjoni Kongunta*);

3. *Għeluq tal-ispazji li fihom joperaw it-terroristi*

L-UE hadet azzjoni soda biex tagħlaq l-ispazju li fih joperaw it-terroristi, b'regoli ġodda li jagħmluha aktar diffiċli għal terroristi u kriminali oħra biex jaċċessaw splussivi¹⁹, armi tan-nar u finanzjament²⁰, u li jirrestrinġu l-movimenti tagħhom²¹.

¹⁶ Ir-Regolament (UE) 2018/1240 (12.9.2018) u r-Regolament (UE) 2018/1241 (12.9.2018).

¹⁷ COM (2018) 302 finali (16.5.2018).

¹⁸ COM (2016) 272 finali (4.5.2016).

¹⁹ Ir-Regolament (UE) 2019/1148 (20.6.2019) dwar it-tqegħid fis-suq u l-użu ta' prekursori tal-isplussivi. Ir-Regolament daħal fis-seħħ fl-31 ta' Lulju 2019 u japplika sa 18-il xahar wara d-dhul fis-seħħ tiegħu.

Biex issaħħaħ ir-rispons ġudizzjarju għat-terroriżmu, fl-1 ta' Settembru 2019 l-Aġenzija tal-UE għall-Kooperazzjoni fil-Ġustizzja Kriminali (Eurojust) waqqfet **Registru Ewropew Kontra t-Terroriżmu**. Ir-registru se jiġbor informazzjoni ġudizzjarja biex jiġu stabbiliti rabtiet fi proċedimenti kontra persuni suspettati b'reati terroristiċi, u b'hekk isaħħaħ il-koordinazzjoni fost il-prosekuturi f'investigazzjonijiet kontra t-terroriżmu b'implikazzjonijiet transfruntiera potenzjali.

Madankollu, huma meħtieġa aktar sforzi biex jiġu appoġġati u ffaċilitati investigazzjonijiet f'każijiet transfruntiera, b'mod partikolari fir-rigward tal-**aċċess għall-infurzar tal-liġi għall-evidenza elettronika**. Fir-rigward tal-proposti leġislattivi ta' April 2018 biex jittejjeb l-aċċess transfruntier għall-evidenza elettronika fl-investigazzjonijiet kriminali²², il-Parlament Ewropew għad irid jadotta l-pożizzjoni ta' negozjar tiegħu qabel ma l-koleġislaturi jkunu jistgħu jidhlu f'negozjati. Il-Kummissjoni tteġġeg lill-Parlament Ewropew biex javvanza din il-proposta leġislattiva sabiex il-koleġislaturi jkunu jistgħu jaħdmu lejn adożzjoni rapida. Abbażi tal-proposta tagħha għar-regoli interni tal-UE, il-Kummissjoni qed tinvolvi ruħha wkoll f'**negozjati internazzjonali** biex ittejjeb l-aċċess transfruntier għall-evidenza elettronika. Fil-25 ta' Settembru 2019, il-Kummissjoni u l-awtoritajiet tal-Istati Uniti kellhom l-ewwel ċiklu formali ta' negozjati dwar **Ftehim bejn l-UE u l-Istati Uniti dwar l-aċċess transfruntier għall-evidenza elettronika**. Ċiklu ieħor huwa skedat għas-6 ta' Novembru 2019. Fil-kuntest tan-negozjati li għaddejjin dwar **it-Tieni Protokoll Addizzjonali għall-Konvenzjoni ta' Budapest tal-Kunsill tal-Ewropa dwar iċ-Ċiberkriminalità**, il-Kummissjoni ħadet sehem f'isem l-Unjoni fi tliet sessjonijiet ta' negozjar f'Lulju, f'Settembru u f'Ottubru 2019. Filwaqt li sar progress tajjeb f'dawn in-negozjati, għadd ta' suġġetti ewlenin ta' interess sinifikanti għall-Unjoni għad iridu jiġu indirizzati, bħal salvagwardji għall-protezzjoni tad-*data*. In-negozjati tat-Tieni Protokoll Addizzjonali se jkomplu f'Novembru 2019 u matul l-2020. Huwa importanti li ż-żewġ negozjati jsiru malajr sabiex ikun hemm avvanz fil-kooperazzjoni internazzjonali dwar il-kondiviżjoni tal-evidenza elettronika, filwaqt li tiġi żgurata l-kompatibbiltà mad-dritt tal-UE u mal-obbligi tal-Istati Membri, u jitqiesu wkoll l-iżviluppi futuri fil-liġi tal-UE.

F'riflessjoni tat-thassib kontinwu dwar il-ħasil tal-flus, fid-19 ta' Settembru 2019 il-Parlament Ewropew adotta **Riżoluzzjoni dwar l-istat ta' implimentazzjoni tal-leġislazzjoni tal-Unjoni kontra l-ħasil tal-flus**²³, li jirrispondi għall-pakkett ta' erba' rapporti dwar il-ġlieda kontra l-ħasil tal-flus li l-Kummissjoni adottat fit-24 ta' Lulju 2019²⁴. Il-Parlament Ewropew appella lill-Istati Membri biex jiżguraw l-implimentazzjoni korretta u rapida tad-direttivi kontra l-ħasil tal-flus. Il-Parlament Ewropew talab ukoll lill-Kummissjoni biex tivvaluta jekk ikunx aktar xieraq li jsir regolament kontra l-ħasil tal-flus minflok Direttiva u biex tivvaluta l-

²⁰ Id-Direttiva (UE) 2019/1153 (11.7.2019) li tistabbilixxi regoli li jiffaċilitaw l-użu ta' informazzjoni finanzjarja u informazzjoni oħra għall-prevenzjoni, l-identifikazzjoni, l-investigazzjoni jew il-prosekuzzjoni ta' ċerti reati kriminali.

²¹ L-introduzzjoni ta' kontrolli sistematiċi mwettqa fil-fruntieri esterni fuq iċ-ċittadini kollha li jużaw is-Sistema ta' Informazzjoni ta' Schengen.

²² COM(2018) 225 final (17.4.2018) u COM (2018) 226 final (17.4.2018).

²³ https://www.europarl.europa.eu/doceo/document/TA-9-2019-0022_MT.html

²⁴ Ir-rapport dwar il-valutazzjoni tar-riskju tal-ħasil tal-flus u l-finanzjament tat-terroriżmu li jaffettwaw is-suq intern u li huma relatati mal-attivitajiet transfruntiera (COM (2019) 370 final ta' 24.7.2019), Ir-rapport dwar l-interkonnessjoni ta' mekkaniżmi awtomatizzati ċentralizzati nazzjonali (registri ċentrali jew sistemi ċentrali għall-irkupru ta' *data* elettronika) tal-Istati Membri dwar kontijiet bankarji (COM(2019) 372 final ta' 24.7.2019), Ir-rapport dwar il-valutazzjoni tal-allegati każijiet reċenti ta' ħasil il-flus li jinvolvu istituzzjonijiet ta' kreditu tal-UE (COM(2019) 373 final ta' 24.7.2019), Ir-rapport li jivvaluta l-qafas għall-kooperazzjoni bejn l-Unitajiet tal-Intelligence Finanzjarja (COM(2019) 371 final ta' 24.7.2019).

htieġa għal mekkanizmu ta' koordinazzjoni u appoġġ għal unitajiet tal-intelligence finanzjarja.

Sabiex jitjeb l-aċċess għall-infurzar tal-liġi għall-evidenza elettronika, il-Kummissjoni tappella lill-Parlament Ewropew u lill-Kunsill:

- biex jilhqu ftehim malajr dwar il-proposti leġislattivi dwar l-**evidenza elettronika** (*Prijorità ta' Dikjarazzjoni Kongunta*).

4. *It-tishih taċ-ċibersigurtà*

It-tishih taċ-ċibersigurtà jibqa' aspekk ewlieni tal-hidma lejn Unjoni tas-Sigurtà ġenwina u effettiva. Fl-implimentazzjoni tal-Istrateġija taċ-Ċibersigurtà tal-UE tal-2017²⁵, l-Unjoni saħħet kemm ir-reżiljenza tagħha billi għamlet lilha nnifisha iktar diffiċli li tiġi attakkata u iktar faċli biex tirkupra, kif ukoll id-deterrenza tagħha billi ziedet iċ-ċans li daww li jwettqu l-attakki jinqabdu u jiġu kkastigati, inkluż permezz ta' qafas għal rispons diplomatiku kongunt tal-UE għal attivitajiet ċibernetiċi malizzjużi. L-Unjoni tappoġġa wkoll lill-Istati Membri fiċ-ċiberdifiza, u timplimenta l-Qafas ta' Politika tal-UE dwar iċ-Ċiberdifiza.²⁶

Bid-dhul fis-seħh tal-Att dwar iċ-Ċibersigurtà²⁷ f'Ġunju 2019, qed jissawwar il-**qafas taċ-ċertifikazzjoni taċ-ċibersigurtà tal-UE**. Iċ-ċertifikazzjoni għandha rwol kritiku fiż-żieda tal-fiduċja u tas-sigurtà fil-prodotti u s-servizzi li huma kruċjali għas-Suq Uniku Digitali. Il-qafas ta' ċertifikazzjoni se jipprovi skemi ta' ċertifikazzjoni fl-UE kollha bħala sett komprensiv ta' regoli, rekwiżiti tekniċi, standards u proċeduri. Dan jinvolvi żewġ gruppi ta' esperti, jiġifieri l-Grupp Ewropew taċ-Ċertifikazzjoni taċ-Ċibersigurtà li jirrappreżenta l-awtoritajiet tal-Istati Membri u l-Grupp tal-Partijiet Interessati taċ-Ċertifikazzjoni taċ-Ċibersigurtà li jirrappreżenta l-industrija. Dan tal-aħħar jgħaqqad flimkien kemm in-naħa tad-domanda kif ukoll dik tal-provvista ta' prodotti u servizzi tat-teknoloġija tal-komunikazzjoni, inklużi intrapriżi żgħir u ta' daqs medju, fornituri ta' servizzi digitali, korpi Ewropej u internazzjonali ta' standardizzazzjoni, korpi nazzjonali ta' akkreditazzjoni, awtoritajiet superviżorji tal-protezzjoni tad-*data* u korpi ta' valutazzjoni tal-konformità.

Sadanittant, il-Parlament Ewropew u l-Kunsill għad iridu jilhqu qbil dwar l-inizjattiva leġislattiva²⁸ għal **Ċentru Ewropew tal-Kompetenza Industrijali, tat-Teknoloġika u tar-Riċerka fil-qasam taċ-Ċibersigurtà u n-Network ta' Ċentri Nazzjonali ta' Koordinazzjoni**. Il-proposta għandha l-għan li ssaħħaħ il-kapaċità taċ-ċibersigurtà tal-Unjoni billi tistimula l-ekosistema taċ-ċibersigurtà industrijali u teknoloġika Ewropea kif ukoll tikkoordina u tiġbor ir-rizorsi relatati. Il-Kummissjoni tappella liż-żewġ koleġislaturi biex ikomplu u jikkonkludu malajr in-negożjati interistituzzjonali dwar din l-inizjattiva ta' prijorità biex tissaħħaħ iċ-ċibersigurtà.

Il-hidma biex tissaħħaħ iċ-ċibersigurtà tinkludi appoġġ kemm għal-livelli nazzjonali kif ukoll

²⁵ JOIN(2017) 450 finali (13.9.2017).

²⁶ Il-Qafas ta' Politika għaċ-Ċiberdifiza tal-UE (aġġornament tal-2018) kif adottat mill-Kunsill fid-19 ta' Novembru 2018 (14413/18).

²⁷ Ir-Regolament (UE) 2019/881 (17.4.2019).

²⁸ COM(2018) 630 finali (12.9.2018).

reġjonali²⁹.

Lil hinn mit-theddid ċibernetiku li għandu fil-mira s-sistemi u d-*data*, l-UE tkompli tindirizza l-isfidi kumplessi u multidimensjonali kkawżati minn **theddid ibridu**. Fil-Kunsill, ġie stabbilit grupp ta' ħidma orizzontali dwar il-ġlied kontra t-theddid ibridu biex itejjeb ir-reżiljenza tal-UE u tal-Istati Membri tagħha kontra t-theddid ibridu u biex jappoġġa l-azzjoni biex tissahħaħ ir-reżiljenza tal-krizijiet tas-soċjetajiet. Il-Kummissjoni u s-Servizz Ewropew għall-Azzjoni Esterna jappoġġaw dawn l-isforzi taħt il-Qafas Kongunt tal-2016 dwar il-Ġlieda kontra t-Theddid Ibridu³⁰ u l-Komunikazzjoni Kongunta tal-2018³¹ dwar iż-żieda tar-reżiljenza u t-tiġħ tal-kapaċitajiet biex jiġi indirizzat it-theddid ibridu. Barra minn hekk, iċ-Ċentru Kongunt tar-Riċerka qed jellabora qafas ta' "mudell kunċettwali" biex jikkarakterizza t-theddid ibridu, bil-għan li jgħin lill-Istati Membri u lill-awtoritajiet kompetenti tagħhom jidentifikaw it-tip ta' attakk ibridu li jistgħu jiffaċċjaw. Il-mudell iħares lejn il-mod li bih attur (statali jew le) juża serje ta' għodod (minn diżinformazzjoni għal spjunaġġ jew operazzjonijiet fiżiċi) f'diversi oqsma (ekonomiċi, militari, soċjali, politiċi) biex jaffettwaw mira sabiex jiksbu sensiela ta' objettivi.

Sabiex tissahħaħ iċ-ċibersigurtà, il-Kummissjoni tistieden lill-Parlament Ewropew u lill-Kunsill:

- biex jilhq u ftehim rapidu dwar il-proposta legiſlattiva għal **Ċentru Ewropew ta' Kompetenza Industrijali, Teknoloġika u tar-Riċerka fil-qasam taċ-Ċibersigurtà u n-Network ta' Ċentri Nazzjonali ta' Koordinazzjoni**.

III. IT-TISHIH TAS-SIGURTÀ TAL-INFRASTRUTTURI DIĠITALI

In-netwerks tal-ħames ġenerazzjoni (5G) se jkunu s-sinsla futura ta' ekonomiji u soċjetajiet dejjem aktar diġitalizzati. Biljuni ta' oġġetti u sistemi konnessi huma kkonċernati, inkluż f'setturi kritiċi bħall-enerġija, it-trasport, il-banek, u s-saħħa, kif ukoll sistemi ta' kontroll industrijali li jkollhom informazzjoni sensittiva u sistemi ta' sostenn għas-sikurezza. Għalhekk, l-iżgurar taċ-ċibersigurtà u r-reżiljenza tan-netwerks 5G huwa essenzjali.

Bħala parti minn approċċ koordinat, fid-9 ta' Ottubru 2019 l-Istati Membri ppubblikaw rapport dwar il-**valutazzjoni koordinata tar-riskju tal-UE dwar iċ-ċibersigurtà f'netwerks 5G** bl-appoġġ tal-Kummissjoni u tal-Aġenzija Ewropea għaċ-Ċibersigurtà³². Dan il-pass kbir huwa parti mill-implimentazzjoni tar-Rakkomandazzjoni tal-Kummissjoni ta' Marzu 2019 biex jiġi żgurat livell għoli ta' ċibersigurtà tan-netwerks 5G fl-UE kollha.³³ Ir-rapport huwa bbażat fuq ir-riżultati tal-valutazzjonijiet tar-riskju taċ-ċibersigurtà nazzjonali mill-Istati Membri kollha. Dan jidentifika t-theddidiet u l-atturi ewlenin tat-theddid, l-aktar assi sensittivi, il-vulnerabbiltajiet ewlenin (inklużi dawk tekniċi u tipi oħra ta' vulnerabbiltajiet) u

²⁹ Pereżempju, il-Kummissjoni tappoġġa sħubija ta' innovazzjoni interreġjonali dwar iċ-ċibersigurtà li tinvolvi l-Bretanja, Kastilja u León, Nordrhein-Westfalen, il-Finlandja Ċentrali u l-Estonja biex tiġi żviluppata katina Ewropea tal-valur taċ-ċibersigurtà b'enfasi fuq il-kummerċjalizzazzjoni u l-iskalar.

³⁰ JOIN(2016) 18 finali (6.4.2016).

³¹ JOIN(2018) 16 finali (13.6.2018).

³² Il-valutazzjoni tar-riskju kkoordinata tal-UE dwar iċ-ċibersigurtà f'netwerks 5G tlestiet mill-Grupp ta' Kooperazzjoni tal-awtoritajiet kompetenti kif stabbilit skont id-Direttiva dwar is-Sigurtà tan-Netwerks u tas-Sistemi tal-Infomazzjoni (id-Direttiva (UE) 2016/1148 (6.7.2016), bil-għajnuna tal-Kummissjoni u l-Aġenzija Ewropea għaċ-Ċibersigurtà: <https://ec.europa.eu/digital-single-market/en/news/eu-wide-coordinated-risk-assessment-5g-networks-security>.

³³ C(2019)2355 finali (26.3.2019).

għadd ta' riskji strateġiċi. Din il-valutazzjoni tipprovdi l-bażi biex jiġu identifikati miżuri ta' mitigazzjoni li jistgħu jiġu applikati fuq livell nazzjonali u Ewropew.

Ir-rapport jidentifika għadd ta' **sfdi importanti fil-qasam taċ-ċibersigurtà** li x'aktarx jidhru jew isiru aktar prominenti fin-netwerks 5G. Dawn l-isfidi ta' sigurtà huma prinċipalment marbuta ma' *innovazzjonijiet* ewlenin fit-teknoloġija 5G, b'mod partikolari l-importanza ta' softwer u l-firxa wiesgħa ta' servizzi u applikazzjonijiet li jistgħu jsiru permezz tal-5G, kif ukoll ir-rwol ta' *fornituri* fil-bini u t-tħaddim ta' netwerks 5G u l-grad ta' dipendenza fuq fornituri individwali. Dan ifisser li l-prodotti, is-servizzi u l-operazzjonijiet tal-fornituri jsiru dejjem aktar parti mis-“superfiċje tal-attakk” tan-netwerks 5G. Barra minn hekk, il-profil tar-riskju ta' fornituri individwali se jsir partikolarment importanti, inkluża l-probabbiltà li l-fornitur ikun soġġett għal interferenza minn pajjiż mhux tal-UE.

F'konformità mal-proċess stabbilit fir-Rakkomandazzjoni tal-Kummissjoni ta' Marzu 2019, jenhtieg li l-Istati Membri jaqblu sal-31 ta' Dicembru 2019 dwar **sett ta' għodod ta' miżuri ta' mitigazzjoni** biex jindirizzaw ir-riskji taċ-ċibersigurtà identifikati fil-livell nazzjonali u tal-Unjoni. Il-Kummissjoni u s-Servizz Ewropew għall-Azzjoni Esterna se jkomplu wkoll jiskambjaw ma' sħab tal-istess fehma dwar iċ-ċibersigurtà u r-reziljenza tan-netwerks 5G. F'dak ir-rigward, il-Kummissjoni tinsab f'kuntatt man-NATO dwar il-valutazzjoni koordinata tal-UE tar-riskju taċ-ċibersigurtà tan-netwerks 5G.

IV. IL-ĠLIEDA KONTRA D-DIŽINFORMAZZJONI U L-PROTEZZJONI TAL-ELEZZJONIJIET KONTRA THEDDID IEHOR MARBUT MAĊ-ĊIBERNETIKA

L-UE stabbilixxiet qafas għal azzjoni koordinata kontra d-dizinformazzjoni, b'rispett shiħ għall-valuri Ewropej u d-drittijiet fundamentali³⁴. Skont il-Pjan ta' Azzjoni kontra d-Dizinformazzjoni³⁵, tkompli l-ħidma biex jingħalaq l-ispazju għad-dizinformazzjoni, inkluż bil-ħsieb li tiġi protetta l-integrità tal-elezzjonijiet.

Ċentrali għal dan hija l-ħidma mal-industrija permezz tal-**Kodiċi ta' Prattika awtoregulatorja dwar id-Dizinformazzjoni** għal pjattaformi online u s-settur tar-reklamar li saru applikabbli f'Ottubru 2018³⁶. Il-Kummissjoni vvalutat l-effettività tal-Kodiċi wara l-ewwel sena ta' operazzjonijiet tiegħu, abbażi ta' rapporti ta' awtovalutazzjoni annwali pprezentati mill-pjattaformi online u l-firmatarji tal-Kodiċi l-oħrajn u ppubblikati fid-29 ta' Ottubru 2019 flimkien ma' Dikjarazzjoni tal-Kummissjoni.³⁷ B'mod ġenerali, ir-rapporti juru sforzi serji mill-firmatarji biex jimplimentaw l-impenji tagħhom.

Azzjonijiet meħuda mill-firmatarji tal-pjattaformi jvarjaw f'termini ta' veloċità u kamp ta' applikazzjoni fil-ħames pilastru tal-impenji tal-Kodiċi. B'mod ġenerali, il-progress huwa aktar avanzat fir-rigward tal-impenji relatati mal-elezzjoni Ewropea tal-2019, jiġifieri dwar it-tfikkil tar-reklamar u l-inċentivi ta' monetizzazzjoni għad-dizinformazzjoni (pilastru 1), li jiżguraw it-trasparenza tar-reklamar politiku u bbażat fuq kwistjonijiet (pilastru 2), u li jiżguraw l-integrità tas-servizzi kontra kontinġent u mgħiba mhux awtentiċi (pilastru 3). Għall-kuntrarju, il-progress huwa inqas avanzat jew nieqes fir-rigward tal-impenji li jagħtu s-setgħa lill-konsumaturi (pilastru 4) u l-impenji biex jagħtu s-setgħa lill-komunità ta' riċerka, inkluż permezz tal-forniment ta' pjattaformi ta' aċċess rilevanti u li jirrispetta l-privatezza għal settijiet ta' *data* għal skopijiet ta' riċerka (pilastru 5). Hemm ukoll differenzi fil-kamp ta' applikazzjoni tal-azzjonijiet imwettqa minn kull pjattaforma biex tiġi żgurata l-implimentazzjoni tal-impenji tagħhom kif ukoll differenzi bejn l-Istati Membri fir-rigward tal-iskjerament tal-politiki individwali. Il-Kummissjoni tkompli taħdem mal-firmatarji tal-Kodiċi u ma' partijiet interessati oħra biex tintensifika l-azzjoni meħuda kontra d-dizinformazzjoni.

Skont il-Pjan ta' Azzjoni kontra d-Dizinformazzjoni, il-Kummissjoni u r-Rappreżentant Għoli, f'kooperazzjoni mal-Istati Membri, stabbilew **Sistema ta' Twissija Bikrija** biex tindirizza l-kampanji ta' dizinformazzjoni. Is-Sistema ta' Twissija Rapida ppermettiet lill-Istituzzjonijiet tal-UE u lill-Istati Membri li jaqsmu l-informazzjoni u l-analiżi qabel l-elezzjonijiet tal-2019 għall-Parlament Ewropew, u li jikkordinaw ir-risponsi. Din il-ħidma intensifikat aktar wara l-elezzjonijiet, bi skambji fil-livell ta' ħidma għaddejjin fuq bażi ta'

³⁴ Ara l-Pjan ta' Azzjoni kontra d-Dizinformazzjoni (JOIN (2018) 36 final (5.12.2018)).

³⁵ JOIN (2019) 12 final (14.6.2019).

³⁶ Skont il-Kodiċi, il-pjattaformi online Google, Facebook, Twitter, u Microsoft impenjaw ruħhom li jipprevjenu l-użu manipulatv tas-servizzi tagħhom minn atturi, jipprovdu għat-trasparenza u l-iżvelar pubbliku tar-reklamar politiku, u jieħdu azzjonijiet oħra biex itejbu t-trasparenza, ir-responsabbiltà u l-affidabbiltà tal-ekosistema online. L-assoċjazzjonijiet kummerċjali mis-settur tar-reklamar impenjaw ruħhom ukoll li jikkoperaw mal-pjattaformi biex itejbu l-iskrutinju tal-kollokamenti tar-reklami u jiżviluppaw għodod għas-sikurezza tal-marka kummerċjali li għandhom l-għan li jillimitaw it-tqegħid tar-reklamar fuq siti web li jirrapportaw id-dizinformazzjoni.

³⁷ https://ec.europa.eu/commission/presscorner/detail/mt/statement_19_6166. Apparti minn Google, Facebook, Twitter u Microsoft, il-firmatarji l-oħra tal-Kodiċi jinkludu lil Mozilla, seba' assoċjazzjonijiet fil-livell Ewropew jew fil-livell nazzjonali li jirrapprezentaw is-settur tar-reklamar, u EDiMA, assoċjazzjoni Ewropea li tirrapprezenta l-pjattaformi u kumpaniji teknoloġiċi oħra attivi fis-settur online.

kuljum u tliet laqgħat tal-Punti ta' Kuntatt ta' Sistemi ta' Twissija Rapida organizzati minn Stati Membri differenti.

Pass prattiku iehor biex tiġi identifikata d-dizinformazzjoni sar bil-hidma tal-**Grupp għall-Komunikazzjoni Strateġika** ("StratComms"), u b'mod partikolari t-Taskforce Stratcom tal-Lvant, li kienet qed tmexxi l-proġett "EUvsDisinfo" li jissorvelja, janalizza u jirrispondi għal dizinformazzjoni favur il-Kremlin³⁸. Sa mill-bidu tal-2019, l-ewwel baġit iddedikat ta' EUR 3 miljun għamilha possibbli li tiżdied u tiġi estiża din il-hidma biex tinkludi l-monitoraġġ u l-analiżi tad-dizinformazzjoni favur il-Kremlin f'midja soċjali, xandir u fuq l-internet fi 19-il lingwa mill-Ingliż sas-Serb u l-Għarbi. L-għadd ta' attivitajiet ta' dizinformazzjoni esposti żdied b'aktar mid-doppju minhabba titjib fil-kapaċità ta' monitoraġġ, b'madwar 2000 każ ta' dizinformazzjoni sa issa fl-2019 meta mqabbla ma' 765 każ matul l-istess perjodu fl-2018. It-Taskforce Stratcom tal-Lvant kellha rwol vitali fil-monitoraġġ u fl-esponiment tad-dizinformazzjoni favur il-Kremlin li kienet immirata lejn l-elezzjonijiet tal-Parlament Ewropew tal-2019. Ir-riċerka kienet akkumpanjata minn kampanja ta' sensibilizzazzjoni dwar it-tentattiv ta' interferenza fil-proċessi elettorali madwar id-dinja. Is-sensibilizzazzjoni tagħha, imwettqa f'kooperazzjoni mill-qrib mal-Parlament Ewropew u l-Kummissjoni, irrizultat f'aktar minn 20 intervista fuq il-midja, filwaqt li l-kampanja kienet tinvolvi aktar minn 300 gurnalist.

Il-Kummissjoni hadet ukoll azzjoni biex **tnaqqas it-tixrid tad-dizinformazzjoni u l-miti dwar l-istituzzjonijiet u l-politiki tal-UE**. Stabbiliet netwerk ta' esperti fil-komunikazzjoni b'portal online li jipprovdi materjal ta' informazzjoni interattiv dwar il-politiki tal-UE u l-isfida tad-dizinformazzjoni u l-impatt tagħha fuq is-soċjetà. Nediet ukoll serje ta' kampanji tal-midja soċjali li jiffokaw fuq l-indirizzar tad-dizinformazzjoni³⁹, f'kollaborazzjoni mal-Parlament Ewropew u s-Servizz Ewropew għall-Azzjoni Esterna.

V. IMPLIMENTAZZJONI TA' FAJLS PRIJORITARJI OHRAJN DWAR IS-SIGURTÀ

1. Implimentazzjoni ta' miżuri leġislattivi fl-Unjoni tas-Sigurtà

Miżuri miftiehma fl-Unjoni tas-Sigurtà se jgħibu magħhom benefiċċji għas-sigurtà shaħ biss jekk l-Istati Membri kollha jiżguraw l-implimentazzjoni rapida u shiħa tagħhom. Għal dan l-għan, il-Kummissjoni qiegħda attivament tappoġġa lill-Istati Membri fl-implimentazzjoni tal-leġislazzjoni tal-UE, anki permezz ta' finanzjament u permezz tal-iffaċilitar tal-iskambju tal-aħjar prattiki. Il-Kummissjoni tagħmel użu shiħ mis-setgħat tagħha skont it-Trattati għall-eżekuzzjoni tal-liġi tal-UE, inkluż l-azzjoni għal ksur kif xieraq.

L-iskadenza għat-traspożizzjoni tad-**Direttiva tal-UE dwar ir-Registru tal-Ismijiet tal-Passiġġieri**⁴⁰ għaddiet fil-25 ta' Mejju 2018. Sa llum, 25-il Stat Membru nnotifikaw it-traspożizzjoni shiħa⁴¹, u dan jirrappreżenta progress sinjifikanti minn Lulju 2018 meta l-

³⁸ www.euvsdisinfo.eu

³⁹ <https://europa.eu/euprotects/>

⁴⁰ Id-Direttiva (UE) 2016/681 (27.4.2016). Id-Danimarka ma haditx sehem fl-adozzjoni ta' din id-Direttiva u mhix marbuta biha jew soġġetta għall-applikazzjoni tagħha.

⁴¹ Ir-referenzi għat-tlestija tan-notifika tat-traspożizzjoni shiħa jqisu d-dikjarazzjonijiet tal-Istati Membri u huma mingħajr preġudizzju għall-kontroll tat-traspożizzjoni mis-servizzi tal-Kummissjoni (is-sitwazzjoni attwali fis-17.10.2019).

Kummissjoni nediet proċeduri ta' ksur kontra 14-il Stat Membru⁴². Żewġ Stati Membri għad iridu jinnotifikaw it-traspożizzjoni sħiħa, minkejja l-proċeduri ta' ksur li għaddejjin li tnedew fid-19 ta' Lulju 2018⁴³. B'mod parallel, il-Kummissjoni tkompli tappoġġa lill-Istati Membri kollha fl-isforzi tagħhom biex ilestu l-iżvilupp tas-sistemi tar-reġistru tal-ismijiet tal-passiġġieri tagħhom, inkluż billi tiffaċilita l-iskambju ta' informazzjoni u l-aħjar prattiki.

L-iskadenza għat-traspożizzjoni tad-**Direttiva dwar il-ġlieda kontra t-terroriżmu**⁴⁴ għalqet fit-8 ta' Settembru 2018. Sa llum, 22-il Stat Membru nnotifikaw it-traspożizzjoni sħiħa, u dan jirrappreżenta progress sinjifikanti minn Novembru 2018 meta l-Kummissjoni nediet proċeduri ta' ksur kontra 16-il Stat Membru⁴⁵. Tliet Stati Membri għad iridu jinnotifikaw it-traspożizzjoni sħiħa, minkejja l-proċeduri ta' ksur li għaddejjin⁴⁶. Fil-25 ta' Lulju 2019, il-Kummissjoni baġtet opinjonijiet motivati lil żewġ Stati Membri talli naqsu milli jinnotifikaw it-traspożizzjoni sħiħa tad-Direttiva⁴⁷. Bi twegiba, iż-żewġ Stati Membri habbru li l-hidma legiſlattiva se titlesta qabel tmiem din is-sena.

L-iskadenza għat-traspożizzjoni tad-**Direttiva dwar il-kontroll tal-akkwist u l-pussess ta' armi**⁴⁸ għalqet fl-14 ta' Settembru 2018. Sa llum, 13-il Stat Membru nnotifikaw it-traspożizzjoni kollha. Hmistax-il Stati Membri għad iridu jinnotifikaw it-traspożizzjoni sħiħa, minkejja l-proċeduri ta' ksur li għaddejjin li tnedew fit-22 ta' Novembru 2018⁴⁹. Fil-25 ta' Lulju 2019, il-Kummissjoni baġtet opinjonijiet motivati lil 20-il Stat Membru talli naqsu milli jinnotifikaw it-traspożizzjoni sħiħa tad-Direttiva. Bi twegiba, hames Stati Membri nnotifikaw it-traspożizzjoni sħiħa tad-Direttiva⁵⁰.

L-iskadenza għat-traspożizzjoni tad-**Direttiva dwar l-Infurzar tal-Liġi fir-rigward tal-Protezzjoni tad-Data**⁵¹ għaddiet fis-6 ta' Meju 2018. Sa llum, 25-il Stat Membru nnotifikaw it-traspożizzjoni sħiħa, u dan jirrappreżenta progress sinjifikanti minn Lulju 2018 meta l-Kummissjoni nediet proċeduri ta' ksur kontra 19-il Stat Membru⁵². Tliet Stati Membri għad iridu jinnotifikaw it-traspożizzjoni sħiħa, minkejja l-proċeduri ta' ksur li għaddejjin⁵³. Fil-25 ta' Lulju 2019, il-Kummissjoni ddeċidiet li tirreferi żewġ Stati Membri⁵⁴ lill-Qorti tal-

⁴² Ara s-Sittax-il Rapport ta' Progress għal Unjoni tas-Sigurtà effettiva u ġenwina (COM(2018) 690 finali, (10.10.2018)).

⁴³ Is-Slovenja nnotifikat traspożizzjoni parzjali. Spanja ma nnotifikatx it-traspożizzjoni (is-sitwazzjoni fis-17.10.2019).

⁴⁴ Id-Direttiva (UE) 2017/541 (15.3.2017). Id-Direttiva mhijiex applikabbli fir-Renju Unit, l-Irlanda u d-Danimarka.

⁴⁵ Ara s-Sbatax-il Rapport ta' Progress għal Unjoni tas-Sigurtà effettiva u ġenwina (COM(2018) 845 finali, (11.12.2018)).

⁴⁶ Il-Greċja u l-Lussemburgu ma nnotifikawx il-miżuri ta' implimentazzjoni nazzjonali. Il-Polonja nnotifikat miżuri nazzjonali li jammontaw għal traspożizzjoni parzjali (is-sitwazzjoni attwali fis-17.10.2019).

⁴⁷ Il-Greċja u l-Lussemburgu.

⁴⁸ Id-Direttiva (UE) 2017/853 (17.10.2019).

⁴⁹ Il-Belġju, iċ-Ċekja, l-Estonja, il-Polonja, l-Iżvezja, is-Slovakkja, ir-Renju Unit innotifikaw miżuri ta' traspożizzjoni għal parti mid-dispożizzjonijiet il-ġodda. Ċipru, il-Ġermanja, il-Greċja, Spanja, il-Lussemburgu, l-Ungerija, ir-Rumanija, is-Slovenja ma nnotifikaw l-ebda miżura ta' traspożizzjoni (is-sitwazzjoni attwali fis-17.10.2019).

⁵⁰ Il-Finlandja, l-Irlanda, il-Litwanja, in-Netherlands, il-Portugall (is-sitwazzjoni attwali fis-17.10.2019).

⁵¹ Id-Direttiva (UE) 2016/680 (27.4.2016).

⁵² Ara s-Sittax-il Rapport ta' Progress għal Unjoni tas-Sigurtà effettiva u ġenwina (COM(2018) 690 finali, (10.10.2018)).

⁵³ Is-Slovenja nnotifikat traspożizzjoni parzjali. Spanja ma nnotifikatx it-traspożizzjoni. Għalkemm il-Ġermanja nnotifikat traspożizzjoni sħiħa, il-Kummissjoni tqis li din it-traspożizzjoni mhijiex kompluta (is-sitwazzjoni fis-17.10.2019).

⁵⁴ Il-Greċja u Spanja.

Ġustizzja tal-Unjoni Ewropea minhabba n-nuqqas ta' traspożizzjoni tad-Direttiva u baġtet ittra ta' intimazzjoni lil Stat Membru wieħed⁵⁵ peress li naqas milli jittrasponi b'mod sħiħ id-Direttiva⁵⁶.

Il-Kummissjoni qed tivvaluta t-traspożizzjoni tar-**Raba' Direttiva Kontra l-Hasil tal-Flus**⁵⁷, filwaqt li qed taħdem ukoll biex tivverifika li r-regoli jiġu implimentati mill-Istati Membri. Kellhom jittrasponu d-Direttiva fil-liġi nazzjonali sas-26 ta' Ġunju 2018. Il-Kummissjoni għadha għaddejja bi proċeduri ta' ksur kontra 21 Stat Membru billi vvalutat li l-komunikazzjoni li rċeviet mingħand l-Istati Membri ma tirrappreżentax traspożizzjoni sħiħa ta' din id-Direttiva.⁵⁸

Il-Kummissjoni vvalutat il-konformità tat-traspożizzjoni tad-**direttivi relatati maċ-ċiberkriminalità**. F'Lulju u f'Ottubru 2019 nediet proċeduri ta' ksur kontra 23 Stat Membru⁵⁹ peress li qieset li l-leġislazzjoni ta' implimentazzjoni nazzjonali nnotifikata minn dawk l-Istati Membri ma kinitx tirrappreżenta traspożizzjoni korretta tad-**Direttiva dwar il-ġlieda kontra l-abbuż sesswali tat-tfal**⁶⁰. F'Lulju u f'Ottubru 2019 il-Kummissjoni nediet bl-istess mod proċeduri ta' ksur kontra erba' Stati Membri⁶¹ peress li qieset li l-leġislazzjoni ta' implimentazzjoni nazzjonali nnotifikata minn dawk l-Istati Membri ma kinitx tirrappreżenta traspożizzjoni korretta tad-**Direttiva dwar l-attakki kontra s-sistemi tal-informazzjoni**⁶².

Il-Kummissjoni tappella lill-Istati Membri, b'mod urġenti, biex jiehdu l-miżuri meħtieġa biex jittrasponu b'mod intier id-Direttivi li ġejjin fil-liġi nazzjonali u jikkomunikawhom lill-Kummissjoni:

- **id-Direttiva tal-UE dwar ir-Registru tal-Ismijiet tal-Passiġġieri**, fejn Stat Membru wieħed għad irid jinnotifika t-traspożizzjoni fil-liġi nazzjonali u Stat Membru ieħor għad jeħtieġ ilesti n-notifika tat-traspożizzjoni⁶³;
- **id-Direttiva dwar il-ġlieda kontra t-terroriżmu**, żewġ Stati Membri għad iridu jinnotifikaw it-traspożizzjoni fil-liġi nazzjonali u Stat Membru wieħed għad irid ilesti n-notifika tat-traspożizzjoni⁶⁴;
- **id-Direttiva dwar il-kontroll tal-akkwist u l-pussess tal-armi**, fejn tmien Stati Membri għad iridu jinnotifikaw it-traspożizzjoni fil-liġi nazzjonali u seba' Stati Membri għad iridu jlestu n-notifika tat-traspożizzjoni⁶⁵;

⁵⁵ Il-Ġermanja.

⁵⁶ Il-Greċja nnotifikat traspożizzjoni sħiħa li l-Kummissjoni qed tevalwa.

⁵⁷ Id-Direttiva (UE) 2015/849 (20.5.2015).

⁵⁸ Il-Belġju, il-Bulgarija, iċ-Ċekja, id-Danimarka, il-Ġermanja, l-Estonja, l-Irlanda, Franza, l-Italja, Ċipru, il-Latvja, il-Litwanja, l-Ungerija, in-Netherlands, l-Awstrija, il-Polonja, ir-Rumanija, is-Slovakkja, il-Finlandja, l-Iżvezja u r-Renju Unit (is-sitwazzjoni fis-17.10.2019). Qabel, kienu ingħalqu 7 proċeduri ta' ksur relatati mad-Direttiva.

⁵⁹ il-Belġju, il-Bulgarija, iċ-Ċekja, il-Ġermanja, l-Estonja, il-Greċja, Spanja, Franza, il-Kroazja, l-Italja, il-Latvja, il-Litwanja, il-Lussemburgu, l-Ungerija, Malta, l-Awstrija, il-Polonja, il-Portugall, ir-Rumanija, is-Slovenja, is-Slovakkja, il-Finlandja u l-Isvezja

⁶⁰ Id-Direttiva 2011/93 (13.12.2011).

⁶¹ Il-Bulgarija, l-Italja, il-Portugall u s-Slovenja.

⁶² Id-Direttiva 2013/40 (12.08.2013).

⁶³ Is-Slovenja nnotifikat traspożizzjoni parzjali. Spanja ma nnotifikatx it-traspożizzjoni (is-sitwazzjoni fis-17.10.2019).

⁶⁴ Il-Greċja u l-Lussemburgu ma nnotifikawx it-traspożizzjoni. Il-Polonja nnotifikat traspożizzjoni parzjali (is-sitwazzjoni attwali fis-17.10.2019).

- id-**Direttiva dwar l-Infurzar tal-Liġi tal-Protezzjoni tad-Data**, fejn Stat Membru għad irid jinnotifika t-traspożizzjoni fil-liġi nazzjonali u żewġ Stati Membri għadhom jehtiegu li jtemmu n-notifika tat-traspożizzjoni⁶⁶;
- ir-**Raba' Direttiva Kontra l-Hasil tal-Flus**, fejn 21 Stat Membru għad iridu jlestu n-notifika ta' traspożizzjoni⁶⁷;
- id-**Direttiva dwar il-ġlieda kontra l-abbuż sesswali tat-tfal**, fejn proċeduri ta' ksur għal traspożizzjoni inkorretta tnedew kontra 23 Stat Membru⁶⁸;
- id-**Direttiva dwar l-attakki kontra s-sistemi tal-informazzjoni**, fejn proċeduri ta' ksur għal traspożizzjoni inkorretta tnedew kontra erba' Stati Membri⁶⁹;

2. Stat ta' thejjiġa u protezzjoni

Il-bini ta' reziljenza kontra t-theddid għas-sigurtà huma parti essenzjali mill-ħidma lejn Unjoni tas-Sigurtà effettiva u ġenwina. Il-Kummissjoni tappoġġa lill-Istati Membri u lill-awtoritajiet lokali fit-tishih tal-protezzjoni ta' spazji pubbliċi, fl-implimentazzjoni tal-Pjan ta' Azzjoni ta' Ottubru 2017 u fis-Shubija ta' Jannar 2019 dwar is-Sigurtà fi Spazji Pubbliċi skont l-Aġenda Urbana għall-UE. Din il-ħidma tinvolvi dawk il-bliet li avvċinaw il-Kummissjoni u talbu appoġġ fl-indirizzar tal-isfidi li kellhom iħabbtu wiċċhom magħhom biex jiproteġu l-ispazji pubbliċi.

L-iskambju tal-aħjar Prattiki fost l-awtoritajiet lokali u ma' operaturi privati huwa essenzjali għat-tishih tas-sigurtà tal-ispazji pubbliċi. Dan kien fil-qalba tal-**Ġimgha Ewropea tas-Sigurtà** f'Nizza, fi Franza, mill-14 sat-18 ta' Ottubru 2019, organizzata mill-proġett iffinanzjat mill-UE "Protect Allied Cities against Terrorism in Securing Urban Areas". Billi laqqa' flimkien 500 partecipant minn bliet madwar l-Ewropa kollha, mill-awtoritajiet nazzjonali u mill-istituzzjonijiet ta' riċerka, l-avveniment enfasizza l-importanza ta' kooperazzjoni mal-partijiet interessati kollha involuti, kemm pubbliċi kif ukoll privati, u r-rwol ta' teknoloġiji godda fi protezzjoni aħjar tal-bliet. Il-protezzjoni ta' spazji pubbliċi dehret ukoll fil-**Ġimgha Ewropea tar-Reġjuni u l-Bliet fi Brussell** mis-7 sal-10 ta' Ottubru 2019, b'sessjoni ta' ħidma dwar l-Aġenda Urbana għas-Shubija tal-UE għas-Sigurtà fl-Ispazji Pubbliċi. Din kienet iffokata fuq ir-rwol tal-awtoritajiet lokali fil-qasam tal-politika tas-sigurtà, ir-regolamentazzjoni u l-finanzjament tal-UE biex jiġu ffaċċjati l-isfidi tas-sigurtà ewlenin bħall-innovazzjoni permezz ta' soluzzjonijiet u teknoloġiji intelligenti, inkluż il-kunċett ta' sigurtà permezz tat-tfassil, il-prevenzjoni u l-inklużjoni soċjali. Il-Kummissjoni qed tikkontribwixxi wkoll biex trawwem l-innovazzjoni tal-bliet f'dawn l-oqsma permezz tal-aħhar sejha li għamlet għal proposti tal-Azzjonijiet Innovattivi Urbani, li r-riżultati tagħhom tħabbru f'Awwissu 2019. Fost il-proġetti magħżula, tliet ibliet (Piraeus fil-Greċja, Tampere

⁶⁵ Il-Belġju, iċ-Ċekja, l-Estonja, il-Polonja, l-Iżvezja, is-Slovakkja, ir-Renju Unit innotifikaw miżuri ta' traspożizzjoni għal parti mid-dispożizzjonijiet il-godda. Ċipru, il-Ġermanja, il-Greċja, Spanja, il-Lussemburgu, l-Ungerija, ir-Rumanija, is-Slovenja ma nnotifikaw l-ebda miżura ta' traspożizzjoni (is-sitwazzjoni attwali fis-17.10.2019).

⁶⁶ Is-Slovenja nnotifikat traspożizzjoni parzjali. Spanja ma nnotifikatx it-traspożizzjoni. Għalkemm il-Ġermanja nnotifikat traspożizzjoni sħiħa, il-Kummissjoni tqis li din it-traspożizzjoni mhijiex kompluta (is-sitwazzjoni fis-17.10.2019).

⁶⁷ Il-Belġju, il-Bulgarija, iċ-Ċekja, id-Danimarka, il-Ġermanja, l-Estonja, l-Irlanda, Spanja, Franza, l-Italja, Ċipru, il-Latvja, il-Litwanja, l-Ungerija, in-Netherlands, l-Awstrija, il-Polonja, il-Portugall, ir-Rumanija, is-Slovenja, is-Slovakkja, il-Finlandja, l-Iżvezja u r-Renju Unit (is-sitwazzjoni attwali fis-17.10.2019).

⁶⁸ il-Belġju, il-Bulgarija, iċ-Ċekja, il-Ġermanja, l-Estonja, il-Greċja, Spanja, Franza, il-Kroazja, l-Italja, il-Latvja, il-Litwanja, il-Lussemburgu, l-Ungerija, Malta, l-Awstrija, il-Polonja, il-Portugall, ir-Rumanija, is-Slovenja, is-Slovakkja, il-Finlandja u l-Iżvezja

⁶⁹ Il-Bulgarija, l-Italja, il-Portugall u s-Slovenja.

fil-Finlandja u Turin fl-Italja) se jittestjaw soluzzjonijiet godda dwar kwistjonijiet ta' sigurtà urbana⁷⁰.

Biex **tippoteġi aħjar il-postijiet ta' qima** u biex tesplora l-htigijiet ta' gruppi reliġjużi differenti, fis-7 ta' Ottubru 2019 il-Kummissjoni organizzat laqgħa ma' rappreżentanti tal-komunitajiet tal-Lhud, il-Musulmani, il-Kristjani u l-Buddisti. Parti mill-implimentazzjoni tal-Pjan ta' Azzjoni tal-UE tal-2017 biex tiġi appoġġata l-protezzjoni ta' spazji pubbliċi, il-laqgħa indikat li l-għarfien tas-sigurtà u l-istat ta' thejjija jvarjaw b'mod sinifikanti bejn komunitajiet reliġjużi differenti, b'enfasi fuq l-importanza ta' aktar skambju ta' Prattiki tajba. Il-laqgħa wriet ukoll li l-introduzzjoni ta' miżuri bażiċi ta' sigurtà u għarfien aħjar tas-sigurtà mhumiex inkompatibbli maż-żamma tal-karattru miftuħ u aċċessibbli tal-postijiet ta' qima. Il-Kummissjoni se tiġbor Prattiki tajba u materjal ta' sensibilizzazzjoni dwar il-pjattaforma ta' esperti elettronika tagħha u tressaq il-kwistjoni għall-attenzjoni tal-awtoritajiet tas-sigurtà tal-Istati Membri fil-forum pubbliku-privat għall-protezzjoni tal-ispazji pubbliċi.

Qasam speċifiku li jehtieg iktar attenzjoni hija t-theddida dejjem akbar tad-**droni** għas-sigurtà tal-infrastruttura kritika u l-ispazji pubbliċi. Filwaqt li tikkomplementa l-leġislazzjoni riċenti tal-UE⁷¹ dwar operazzjonijiet ta' droni sikuri fi spazju tal-ajru bl-ekwipaġġ, u mingħajr ma ddgħajef l-oportunitajiet għall-użu benefiċjali ta' droni, il-Kummissjoni tappoġġa lill-Istati Membri fit-traċċar tax-xejriet fl-użu malizzjuż tad-droni, il-finanzjament ta' riċerka rilevanti u fil-facilitazzjoni tal-ittestjar ta' kontromiżuri. L-iskambju ta' esperjenzi u l-aħjar Prattiki huma kruċjali, kif muri fil-konferenza internazzjonali ta' livell għoli dwar il-ġlieda kontra t-theddid impost minn sistemi ta' inġenji tal-ajru mingħajr bdot abbord fi Brussell fis-17 ta' Ottubru 2019. Dan l-avveniment, organizzat mill-Kummissjoni, laqqa' flimkien 250 parteċipant mill-Istati Membri, organizzazzjonijiet internazzjonali, shab ta' pajjiżi terzi, l-industrija, l-akkademja u s-soċjetà ċivili biex jiddiskutu l-isfidi tas-sigurtà imposti mid-droni u modi kif jiġu indirizzati. Il-laqgħa wriet il-htieġa għal valutazzjonijiet regolari tar-riskju relatati mad-droni u għal kooperazzjoni mill-qrib bejn l-awtoritajiet tal-avjazzjoni u tal-infurzar tal-liġi fl-iżvilupp ulterjuri tal-leġislazzjoni Ewropea dwar operazzjonijiet sikuri ta' droni. Hemm ukoll htieġa għal aktar ittestjar ta' kontromiżuri kontra d-droni permezz ta' approċċ Ewropew ikkoordinat. Barra minn hekk, kien hemm qbil li biex id-droni jkun sikuri, affidabbli fil-livell operattiv u diffiċli biex jintużaw għal skopijiet malizzjużi, huwa essenzjali li jkun hemm involviment mill-qrib bejn l-awtoritajiet u l-industrija.

3. *Id-dimensjoni esterna*

Peress li hafna mir-riskji ta' sigurtà li qed tiffaċċja l-Unjoni jmorru lil hinn mill-frontieri tal-UE u jirrappreżentaw theddid globali, il-kooperazzjoni ma' pajjiżi shab, l-organizzazzjonijiet u partijiet interessati rilevanti għandha rwol vitali fil-bini ta' Unjoni tas-Sigurtà effettiva u genwina.

L-iskambju ta' informazzjoni huwa ċentrali għal din il-kooperazzjoni. Flimkien ma' dan ir-rapport, il-Kummissjoni adottat rakkomandazzjoni lill-Kunsill għal awtorizzazzjoni għat-tnedija ta' negozjati għal **ftehim bejn l-UE u New Zealand dwar l-iskambju ta' data personali bejn l-Europol u l-awtoritajiet kompetenti ta' New Zealand fil-ġlieda kontra l-**

⁷⁰ L-Azzjonijiet Innovattivi Urbani huma strument ikkofinanzjat mill-Iżvilupp Reġjonali Ewropew. Għal aktar tagħrif ara: <https://www.uia-initiative.eu/en/call-proposals/4th-call-proposals>.

⁷¹ Ir-Regolament ta' Implimentazzjoni tal-Kummissjoni (UE) 2019/947 tal-24 ta' Mejju 2019 dwar ir-regoli u l-proċeduri għall-operazzjoni ta' inġenji tal-ajru mingħajr bdot abbord.

kriminalità serja u t-terroriżmu. Ftehim bħal dan se jsahhaħ iktar il-kapaċitajiet tal-Europol li tinvolvi ruħha man-New Zealand għall-finijiet tal-prevenzjoni u l-għieda kontra l-kriminalità li taqa' fil-kamp ta' applikazzjoni tal-obiettivi tal-Europol. Filwaqt li l-arrangament ta' hidma ta' April 2019 bejn l-Europol u l-Pulizija ta' New Zealand jipprovdi qafas għal kooperazzjoni strutturata fil-livell ta' strateġija strutturata, dan ma jipprovdi bażi ġuridika għall-iskambju ta' *data* personali. L-iskambju ta' *data* personali b'rispett shiħ tad-dritt tal-UE u d-drittijiet fundamentali huwa essenzjali għall-kooperazzjoni operattiva effettiva tal-pulizija. Qabel, il-Kummissjoni kienet identifikat tmien pajjiżi prijoritarji fir-Regjun tal-Lvant Nofsani/l-Afrika ta' Fuq abbażi tat-theddida terroristika, l-isfidi relatati mal-migrazzjoni u l-ħtiġijiet operattivi tal-Europol biex jinbdeu in-negozjati.⁷² Filwaqt li tieħu kont tal-ħtiġijiet operattivi tal-awtoritajiet tal-infurzar tal-liġi madwar l-UE, u l-benefiċċji potenzjali ta' kooperazzjoni aktar mill-qrib f'dan il-qasam kif muri wkoll mis-segwitu għall-attakk ta' Christchurch f'Marzu 2019, il-Kummissjoni tqis li huwa meħtieġ li żżid lil New Zealand bħala pajjiż ta' prijorità biex jinbdeu in-negozjati f'qasir żmien.

Punt fundamentali ieħor tal-kooperazzjoni tas-sigurtà tal-Unjoni ma' shab minn pajjiżi terzi huwa t-trasferiment ta' ***data tar-reġistru tal-ismijiet tal-passiġġieri***. Fis-27 ta' Settembru 2019, il-Kummissjoni adottat Rakkomandazzjoni lill-Kunsill biex tawtorizza l-ftuħ ta' negozjati għal ftehim bejn ***l-UE u l-Ġappun*** dwar it-trasferiment ta' *data tar-reġistru tal-ismijiet tal-passiġġieri* sabiex tipprevjeni u tiġġieled it-terroriżmu u l-kriminalità transnazzjonali serja b'rispett shiħ tas-salvagwardji għall-protezzjoni tad-*data* u d-drittijiet fundamentali⁷³. Ir-rakkomandazzjoni qed tiġi eżaminata fil-livell tal-grupp ta' hidma tal-Kunsill u l-Kummissjoni tappella lill-Kunsill biex jadotta malajr mandat għal negozjati mal-Ġappun. Jinkisbu dividendi fejn tidhol is-sigurtà reali jekk ikun hemm arrangamenti fis-seħħ qabel il-Logħob Olimpiku tal-2020.

Fuq livell dinji, il-Kummissjoni tappoġġa l-hidma mwettqa mill-**Organizzazzjoni tal-Avjazzjoni Ċivili Internazzjonali** biex jiġi stabbilit standard għall-ipproċessar tad-*data tar-reġistru tal-ismijiet tal-passiġġieri*. Dan iwieġeb għal talba mir-Riżoluzzjoni 2396 tal-Kunsill tas-Sigurtà tan-Nazzjonijiet Uniti li thegġeġ lill-Istati Membri kollha tan-Nazzjonijiet Uniti biex jiżviluppaw il-kapaċità li jiġbru, jipproċessaw u janalizzaw id-*data tar-reġistru tal-ismijiet tal-passiġġieri*. Fit-13 ta' Settembru 2019, il-Kummissjoni pprezentat proposta⁷⁴ għal Deċiżjoni tal-Kunsill dwar il-pożizzjoni li għandha tittiehed f'isem l-UE fl-Organizzazzjoni tal-Avjazzjoni Ċivili Internazzjonali fir-rigward tal-istandards u l-prattiki rakkomandati dwar id-*data tar-reġistru tal-ismijiet tal-passiġġieri*. Il-proposta qed tiġi eżaminata fil-livell tal-grupp ta' hidma tal-Kunsill u l-Kummissjoni tappella għal adozzjoni rapida tad-Deċiżjoni tal-Kunsill. Il-pożizzjoni tal-Unjoni u l-Istati Membri tagħha giet stabbilita wkoll f'dokument ta' informazzjoni dwar "Standards u principji dwar il-ġbir, l-użu, l-ipproċessar u l-protezzjoni tad-*data tar-Reġistru tal-Ismijiet tal-Passiġġieri*" li gie pprezentat fl-40 Sessjoni tal-Assemblea tal-Organizzazzjoni Internazzjonali tal-Avjazzjoni Ċivili.

Fir-rigward tal-hidma lejn ftehim ġdid ta' registru tal-ismijiet tal-passiġġieri mal-**Kanada**, il-Kummissjoni tfitteħ li l-ftehim jiġi ffinalizzat malajr. Sadanittant, dan is-sajf tnedew ir-rieżami kongunt u l-evalwazzjoni kongunta kkombinati u l-evalwazzjoni kongunta tal-ftehim

⁷² Ara l-Hdax-il Rapport ta' Progress għal Unjoni tas-Sigurtà effettiva u ġenwina (COM(2017) 608 finali, (18.10.2017)). Il-pajjiżi ta' prijorità huma l-Alġerija, l-Egittu, l-Iżrael, il-Ġordan, il-Lebanon, il-Marokk, it-Tuneżija u t-Turkija.

⁷³ COM(2019) 420 finali (27.9.2019).

⁷⁴ COM(2019) 416 finali (13.9.2019).

tar-registru tal-ismijiet tal-passiġġieri mal-**Awstralja** kif ukoll l-evalwazzjoni kongunta tal-ftehim tar-registru tal-ismijiet tal-passiġġieri mal-**Istati Uniti**, li bdew bi zjarat f'Canberra u f'Washington f'Awgust u f'Settembru 2019 rispettivament. Il-Kummissjoni infurmat lill-Kumitat tal-Parlament Ewropew għal-Libertajiet Ċivili, il-Ġustizzja u l-Intern f'sessjoni filmagħluq fl-14 ta' Ottubru 2019 dwar is-sitwazzjoni attwali tal-hidma mal-Ġappun, l-Awstralja u l-Kanada dwar id-*data* tar-registru tal-ismijiet tal-passiġġieri.

Sar ukoll progress fil-kooperazzjoni dwar is-sigurtà mas-shab tal-**Balkani tal-Punent**, li timplimenta l-Pjan ta' Azzjoni Kongunt dwar il-Ġlieda Kontra t-Terroriżmu għall-Balkani tal-Punent ta' Ottubru 2018. Fid-9 ta' Ottubru, il-Kummissjoni ffirmat żewġ arrangamenti bilaterali mhux vinkolanti kontra t-terroriżmu mal-Albanija u r-Repubblika tal-Maċedonja ta' Fuq⁷⁵. Dawn l-arrangamenti jstabbilixxu azzjonijiet ta' prijorità mfassla apposta li għandhom jittiehdu mill-awtoritajiet tal-pajjiż shab rispettiv, li jkopru l-hames għanijiet tal-Pjan ta' Azzjoni Kongunt⁷⁶ u li jindikaw l-appoġġ li l-Kummissjoni għandha l-intenzjoni li tipprovdi. Arrangamenti simili mal-bqija tas-shab tal-Balkani tal-Punent mistennija jiġu ffirmati fil-ġimgħat li ġejjin. Barra minn hekk, fis-7 ta' Ottubru 2019, il-Kummissjoni ffirmat ftehim mal-Montenegro dwar il-kooperazzjoni fil-ġestjoni tal-fruntieri bejn il-Montenegro u l-Gwardja Ewropea tal-Fruntiera u tal-Kosta (EBCGA). Dan il-ftehim jippermetti lill-Aġenzija tassisti lill-Montenegro fil-ġestjoni tal-fruntieri bil-għan li tindirizza l-migrazzjoni irregolari u l-kriminalità transfruntiera, u b'hekk issaħħa is-sigurtà fil-fruntiera esterna tal-UE.

Sabiex tissaħħa il-kooperazzjoni ma' pajjiżi shab fl-indirizzar ta' theddidiet ta' sigurtà komuni, il-Kummissjoni tappella lill-Kunsill:

- biex jadotta l-awtorizzazzjoni għat-tnedija ta' negozjati għal ftehim bejn l-UE u **New Zealand** dwar l-iskambju ta' *data* personali fil-ġlieda kontra l-kriminalità serja u t-terroriżmu.
- biex jadotta l-awtorizzazzjoni għat-tnedija ta' negozjati għal ftehim bejn l-UE u l-**Ġappun** dwar it-trasferiment ta' *data* tar-registru tal-ismijiet tal-passiġġieri;
- biex jadotta d-**Deċiżjoni proposta tal-Kunsill dwar il-pożizzjoni li għandha tittiehed f'isem l-UE fl-Organizzazzjoni tal-Avjazzjoni Ċivili Internazzjonali** fir-rigward tal-istandards u l-prattiki rakkomandati dwar id-*data* tar-registru tal-ismijiet tal-passiġġieri.

VI. KONKLUŻJONI

Dan ir-rapport jstabbilixxi l-firxa wiesgħa ta' miżuri li l-UE qed tiehru biex tindirizza t-theddid komuni fl-Ewropa u ssaħħa is-sigurtà kollettiva tagħna. Bis-saħħa ta' fehim komuni li l-isfidi tas-sigurtà effettiva u ġenwina jiġu indirizzati l-aħjar billi naħdmu flimkien u ma' pajjiżi terzi, il-progress li sar lejn Unjoni tas-Sigurtà effettiva u ġenwina huwa r-rizultat ta' kooperazzjoni mill-qrib bejn firxa wiesgħa ta' atturi, li bnew fiduċja, qasmu r-rizorsi u indirizzaw it-theddidiet flimkien: fil-livelli kollha tal-gvern, minn bliet u atturi lokali oħra, reġjuni u awtoritajiet nazzjonali sal-livell tal-UE bil-Parlament Ewropew u l-Kunsill; bl-involviment tal-awtoritajiet pubbliċi, l-aġenziji tal-UE, atturi privati u s-socjetà ċivili; u bl-użu ta' għarfien espert, għodod u rizorsi fl-oqsma kollha ta' politika, bħall-politika tat-trasport, is-

⁷⁵ https://ec.europa.eu/home-affairs/news/news/20191009_security-union-implementing-counter-terrorism-arrangements-albania-north-macedonia_en

⁷⁶ Il-Pjan ta' Azzjoni Kongunt jipprevedi azzjonijiet madwar il-hames objettivi li ġejjin: qafas b'saħħtu għall-ġlieda kontra t-terroriżmu; il-prevenzjoni effettiva u l-ġlieda kontra l-estremiżmu vjolenti; l-iskambju ta' informazzjoni effettiva u kooperazzjoni operattiva; il-bini ta' kapaċità għall-ġlieda kontra l-ħasil tal-flus u l-ġlieda kontra l-finanzjament tat-terroriżmu; it-tisħiħ tal-protezzjoni taċ-ċittadini u l-infrastruttura.

suq uniku digitali jew il-politika ta' koeżjoni. B'hekk, il-hidma fl-Unjoni tas-Sigurtà hija integrata fil-protezzjoni tad-drittijiet fundamentali, is-salvagwardja u l-promozzjoni tal-valuri tagħna.

Il-hidma lejn Unjoni tas-Sigurtà effettiva u ġenwina għandha tkompli. Hemm hteġa għal qbil rapidu dwar inizjattivi pendenti importanti, b'mod partikolari: (1) il-proposta leġislattiva dwar it-tnehhija ta' kontenut terroristiku online, (2) il-proposta leġislattiva biex jitjeb l-aċċess tal-infurzar tal-liġi għal evidenza elettronika, (3) il-proposta leġislattiva li tistabbilixxi Ċentru Ewropew ta' Kompetenza Industrijali, Teknoloġika u tar-Riċerka fil-qasam taċ-Ċibersigurtà, u (4) il-proposti leġislattivi pendenti dwar sistemi ta' informazzjoni aktar b'saħħithom u aktar intelligenti għall-ġestjoni tas-sigurtà, il-fruntieri u tal-migrazzjoni. Il-miżuri u l-istrumenti miftiehma jridu jinbidlu f'realtà operattiva fil-prattika, b'implimentazzjoni f'waqtha u shiħa tal-leġislazzjoni tal-UE mill-Istati Membri kollha biex jinkisbu l-benefiċċji kollha tagħha għas-sigurtà. B'mod partikolari, huwa essenzjali li l-Istati Membri kollha jimplimentaw il-leġislazzjoni miftiehma reċentement dwar l-interoperabbiltà tas-sistemi ta' informazzjoni tal-UE għall-ġestjoni tas-sigurtà, tal-fruntieri u tal-migrazzjoni sabiex jinkiseb l-oġettiv ambizzjuż li tinkiseb interoperabbiltà shiħa sal-2020. Fl-aħhar nett, jehtieg li l-Ewropa tibqa' attenta fir-rigward tat-theddid emergenti u li qed jinbidel, u tibqa' taħdem biex ittejjeb is-sigurtà taċ-ċittadini kollha.